

मुख्य परीक्षा

प्रश्न- संगठित अपराधी दल तथा आतंकवादी प्रायः एक ही नेटवर्क ढाँचें पर कार्य करते हैं। चर्चा कीजिए:

(250 शब्द)

Organized Criminal groups and terrorists generally function on same network structure. Discuss.

(250 Words)

मॉडल उत्तर

- भूमिका में संगठित अपराध को बताएं।
- अगले पैरा में संगठित अपराध तथा आतंकवाद के बीच परस्पर संबंध को बताएं।
- अंत में संक्षिप्त निष्कर्ष दें।

प्रत्यक्ष या अप्रत्यक्ष रूप से आर्थिक या अन्य प्रकार के फायदे के लिए तीन या इससे अधिक व्यक्तियों का संगठित दल, जो गंभीर अपराध या जुर्म करने हेतु कुछ समय से एकजुट होता है। संगठित अपराधी दल कहलाता है।

संगठित अपराध और आतंकवाद के मध्य संबंध:-

संगठित अपराध एवं आतंकवाद के मध्य घनष्टि संबंध रहा है। जब अपराध व्यवस्थित की गई पद सोपानी संरचना के माध्यम से सम्पन्न किए जाते हैं, जिनकी निश्चित संरचना और उद्देश्य होते हैं, तब इसे संगठित अपराध कहते हैं। विश्व के लगभग सभी देशों में संगठित आपराधिक गिरोह अधिक उन्नत माने जाते हैं।

सामान्यतः संगठित अपराध आतंकवादी गतिविधियों को संचालित करने के लिए पृष्ठभूमि निर्मित करता है और उसे सहयोग व सहायता देता है। संक्षेप में आतंकी समूह संगठित आपराधिक गिरोहों के कारोबार के आधार पर फलते-फूलते हैं, जिसे निम्न तरीके से समझा जा सकता है-

- संगठित अपराध के द्वारा कमाया गया धन सामान्यतः आतंकवाद का वित्त पोषण करता है। जैसे-नकली नोटों का कारोबार, हवाला, कारोबार आदि।
- गैर कानूनी आर्थिक गतिविधियाँ संगठित अपराध के द्वारा संचालित की जाती हैं। जैसे-धनशोधन आदि। इस कारोबार में आतंकवादियों की कोई भूमिका नहीं होती किन्तु ये आतंकवाद के विकास में सहायक रही हैं।
- संगठित अपराध के द्वारा किए गए कार्य आतंकवादियों को साधन व सुविधाएँ उपलब्ध कराते हैं। जैसे-हथियारों की तस्करी, विस्फोटकों की उपलब्धता, मादक पदार्थों की तस्करी इत्यादि।

इस प्रकार आतंकवाद को नियंत्रित करने के लिए संगठित अपराध पर नियंत्रण आवश्यक है इसके लिए कानून व्यवस्था को बेहतर तथा अंतर्राष्ट्रीय स्तर पर इण्टपोल जैसे संगठनों की भूमिका को प्रभावी बनाया जाना चाहिए।

अंत में संतुलित एवं सारगर्भित निष्कर्ष दें।